

ڊاڪٽر الطاف حسين جو ڪيو

[لسٽنٽ پروفيسر، غلام رباني آگروڊگري ڪاليج، ڪنڊيارو]

ابتدائي درجي وارن ٻڌ صري لفظن

(Sight Words) جي دائري جو اڀياس

A Study of Sindhi Sight Words

Abstract:

The categorization of words in Sindhi language is not done as comprehensive as is done in English Language, for instance: Sight Words, General Service Words, Fossil Words, Eponym Words, Ghost Words, Nonce Words, Nonwords etc. Sight Words are back-bone of Reading Skill in the Early Childhood Education. Sight Words, often also called High Frequency Sight Words or Service Words, are commonly used words that young children are encouraged to memorize by their sight, so that they can automatically recognize these words in print without having to use any strategies to decode.

This issue is related to Semiotics and Linguistics, especially to the aspect of Orthography. In English Language, Educator Dr. Edward William Dolch developed the list in the 1930s-40s by studying the most frequently occurring words in children's books. The list contains 220 'Service Words' including 95 high-frequency nouns. These Service Words comprise 80% of the words you would find in a typical children's books and 50% of the words found in adult-age level books. Once a child knows list of those words, it makes the reading much easier. Because the child can then focus his/ her attention easily on the remaining words.

In this paper, it is tried to categorize and locate apposite Sight Words in Sindhi ECE. Having initiated a primary scope for the further studies and researches, this paper gives imperative to conduct a comprehensive research on the Sight words.

سنڌي ٻوليءَ ۾ لفظن جي گروهه بندي ۽ ان جي دائرن تي ڪو خطر خواه ڪم

ٿي نه سگهيو آهي، جيئن انگريزيءَ ۾ لفظن تي ٿيو آهي: Sight words، General

،Service words، Fossil words، Eponym words، Ghost words، Nonce words،

Nonwords وغيره. هتي سنڌي ٻوليءَ ۾ ٻڌ صري لفظن جي دائري ۽ ان جي مثالن تي ڪم

ڪرڻ جي ابتدائي ڪوشش وٺجي ٿي.

Sight Word کي اردو ۽ سنڌيءَ ۾ ’بُ صري لفظ‘ چئجي ٿو. هي اصطلاح ابتدائي تعليم واري شعبي ۾ استعمال ٿيندو آيو آهي. ’بُ صري لفظ‘ جو ’پڙهڻ واري مهارت‘ ۽ درسي ڪتابن جي مواد لکڻ ۾ اهم ڪردار آهي. هي اصطلاح ابتدائي درجن (Early Childhood Education/ ECE) سان تعلق رکي ٿو. ’بُ صري لفظ‘ مان مراد اهڙا لفظ جيڪي ٻارڻي عمر/ پرائمري درجن کان وڏي عمر تائين والدين يا ماحول مان هر هر ڪم ايندڙ لفظ (Most Frequent Words) ت صوبي صورت ۾ ذهن نشين ٿي سگهن. اهي لفظ خاص طور ابتدائي درجي جي ٻارن لاءِ پڙهڻ يا لکڻ ۾ ڪم ايندا آهن، تنهنڪري انهن لفظن کي صورتخطيءَ (Orthography) جي دائري ۾ آڻبو. علم فهم ۾ ’بُ صري لفظ‘ مان مراد اهڙا هر هر ڪم ايندڙ لفظ جيڪي ٻار جي ذهن ۾ هڪ قسم جي ت صوبي ٺاهي بيهن؛ جنهن کي ڏسڻ سان آوازن جي ٽوڙ جوڙ (Segmenting and Blending) سان هجي ڪرڻ جي گهرج پيش نه اچي. باڪ، پورو لفظ اڪري ت صوبي سان ڊيڪوڊ (decode) ٿي وڃي ۽ روانيءَ سان پڙهي- سمجهي سگهجي.

انگريزيءَ ۾ ڊولچ ’بُ صري لفظ‘ (Dolch Sight Words) پوري دنيا ۾ اڄ سوتو، درجيوار درسي ڪتابن لکڻ ۽ ابتدائي درجن جي ٻارن ۾، پڙهڻ جي حوالي سان ڪتب آندا وڃن ٿا. سنڌي ٻوليءَ ۾ اهڙن لفظن جي درجيوار چونڊ يا انهن لفظن جو دائرو مقرر نه ٿي سگهيو آهي. ابتدائي درجن جي ڪتابن لکڻ ۽ سبقي من صوبي (Lesson plane) وغيره ترتيب ڏيڻ ۾ به ’بُ صري لفظن جي با ضابطا ڪڙي به ڪڙي (Progression) رکي ويندي آهي. ڪهڙن درجن ۾ ڪيترا لفظ، ڪيترن پڊن (Syllable) وارا لفظ، ڪهڙي معيار ٿي، ڪيئن رڪجن، تنهن بابت ڪو خاص ڪم سامهون ڪونه ٿو اچي.

مسئلوي جو بيان:

سنڌي ٻوليءَ ۾ هي معاملو تڏهن سامهون آيو، جڏهن سنڌي ٻوليءَ جي استادن/ ماهرن ڪن سبقي من صوبي ۾ ’ڏس‘ ۽ ’اڃ‘ جهڙا لفظ ’بُ صري لفظ‘ طور پئي شامل ڪيا. ان تي راقم جو اهو اعتراض رهيو ته مذڪوره لفظ، فعل/ امر جي اها صورت آهي، جيڪي جنس، عدد، يا زمان جي حالت ۾ صورتون تبديل ڪن ٿا، مثال:

- ڏس- ڏسان- ڏسون- ڏسين- ڏسي- ڏسن- ڏنو- ڏسنم- ڏسندس-
ڏسنداسين- ڏسندين- ڏسندو- ڏسندا وغيره.
- اچ- اچان- اچون- اچين- اچي- اچن- ايم- آيس- آيا- آئي- آيو-
ايندم- ايندس- اينداسين- ايندو- ايندي- ايندا وغيره.

مٿيان لفظ جنس، عدديا زمان سبب فعلي متجندڙ صورتن کي ڏسي ڪري سوال اهو ٿو پيدا ٿئي ته:

جيڪڏهن لفظ ڏسڻ سان ڊيڪوڊ/ اچار جي وڃي ۽ اهو لفظ صورتون مٿاڻي ته ڇا اهڙا لفظ ٻ صري لفظن واري دائري ۾ آڻي سگهجن ٿا؟

ان کان علاوه اها ڳالهه به ڏيان ۾ آڻي ته حرف اضافت جا لفظ 'جو/ جي/ جا/ جون' وغيره اهڙا لفظ آهن، جيڪي ٻولي جي مزاج پٽاندر صورت ته مٿاڻين ٿا، پر انهن جو شمار ٻ صري لفظن ۾ ڪيو ويندو آهي، ڇاڪاڻ ته اهي لفظ جملن ۾ اڪثر پيا ڪم ايندا آهن، جنهن سبب آوازن کي Decode ڪرڻ جي گهرج پيش نه ايندي آهي.

لفظن جي اهڙي حالت کي ڏسي اهو سوال اهو ٿو ڇڙي ته پوءِ ٻ صري لفظ، ڪهڙا ٿي سگهن ٿا؟

ان معاملي کي ڏسڻ لاءِ هتي ڪي سوال رکجن ٿا، جن جي روشنيءَ ۾ اڀياس ڪرڻ ممڪن ٿي سگهندو.
مسئلي جا سوال:

- ? جيڪڏهن لفظ ڏسڻ سان ڊيڪوڊ ٿي/ اچار جي وڃي ۽ اهو لفظ وڌيڪ صورتون مٿاڻي ته ڇا اهڙا لفظ ٻ صري لفظن، واري دائري ۾ آڻي سگهجن ٿا؟
- ? حرف اضافت جا ٻ صري لفظ 'جو/ جي/ جا/ جون' وغيره صورتون مٿاڻين ٿا، ته ڇا انهن کي ٻ صري لفظن ۾ شامل ڪري سگهجي ٿو؟
- ? ڇا گرامر جي اٺن لفظن مان هر هر ڪم ايندڙ لفظ (Most Frequent Words) گڏ ڪري ٻ صري لفظن ۾ شامل ڪري سگهجن ٿا؟

ٻ صري لفظ جي دائري جو اڀياس:

هن عنوان جو لاڳاپو گهڻي قدر وياڪرڻ (Grammar)، صورتخطي (Orthography) ۽ نشانين/ علامتن جي علم (Semiotics) سان آهي.

انگريزي ٻوليءَ ۾ ٻه صري لفظن جي جيڪا علم و صف چٽائي وڃي ٿي سا وڪيپيڊيا موجب هن ريت آهي:

Sight words often also called high frequency sight words, are commonly used words that young children are encouraged to memorize as a whole by sight, so that they can automatically recognize these words in print without having to use any strategies to decode.

Sight words account for a large percentage (up to 75%) of the words used in beginning children's print materials. The advantage for children being able to recognize sight words automatically is that a beginning reader will be able to identify the majority of words in a beginning text before they even attempt to read it; therefore, allowing the child to concentrate on meaning and comprehension as they read without having to stop and decode every single word. Advocates of whole-word instruction believe that being able to recognize a large number of sight words gives students a better start to learning to read .

1936ع ۾ ايڊورڊ وليم ڊولچ (Edward William Dolch) پاران ۾ پڙهڻ واري

رواني پيدا ڪرڻ لاءِ 220 اهڙا انگريزي لفظ سهيڙيا جيڪي پرائمريءَ جي ڪتابن ۾ هر هر ڪم آندا ٿي ويا، جيڪي 1948ع ۾ سندس ڪتاب "Problems in Reading" ۾ شايع ٿيا. اهي 220 لفظ غير اسم تي مبني آهن ۽ ان کان علاوه 95 لفظ به چونڊيل آهن، جن ۾ اسم شامل آهن. غير اسمن ۾ صفت، فعل، ضمير، ظرف، حرف جر، حرف جملو ۽ حرف ندا شامل آهن، جڏهن ته انهن اسمن ۾ سولءِ پن نالن/ اسم خاص جي باقي اسم علم آهن.

مسٽر ڊولچ جي سهيڙيل لفظن جو احاطو گرامر/ وياڪرڻ جي اٺن ئي لفظن تي رهي ٿو. ان مان مراد اها آهي ته ڊولچ، ٻه صري لفظن لاءِ پرائمري سطح جي ڪتابن مان هر هر ڪم ايندڙ لفظن کان سولءِ وياڪرڻي ڪو خاص دائرو يا معيار نه رکيو، بلڪ هن شايد اهي لفظ درسيءَ پارٽن رسالن ۽ اخبارن مان هـ. هر ڪم ايندڙ (High Frequency Words) جي تعداد موجب حاصل ڪيا هوندا. ڪوتاهيءَ سبب مسٽر ڊولچ جي طريقي ڪار جو فائيدو ملي نه سگهيو آهي، جو ان جو اڀياس ڪري سگهجي.

ڊولچ جي چٽايل لفظن مان ٻه صري لفظ جو جيڪو دائرو جڙي ٿو، ان موجب ڪوبه لفظ جيڪو درسي ڪتابن ۾ ڪم آيل هجي، بجليءَ هجي ڪرڻ جي، تصوير جي صورت ۾ ياد ڪيو وڃي، اها ڳالهه ان سبب اخذ ٿئي ٿي ته مسٽر ڊولچ، گرامر جي اٺن ئي لفظن وارا لفظ سهيڙيا آهن. انگريزي ۽ سنڌي صورتخطيءَ جي ڊيڪوڊ ٿيڻ ۾ ڪافي فرق آهي.

سنڌي ۽ انگريزي صورتخطيءَ جي پيٽ:

سنڌي صورتخطيءَ جي پيٽ ۾ انگريزي صورتخطيءَ ۾ آواز جي بنياد تي توڙ جوڙ سان هجي ڪرڻ (Spelling) واري عمل ۾ مطابقت يا ٺهڪاءُ (accuracy) ناهي؛ ان ڪارڻ انگريزي لفظ جي اچار توڻي هجي (Spelling) کي رٿي جي بنياد تي ياد ڪرڻو پوندو آهي. جڏهن ته سنڌي صورتخطيءَ ۾ عربي رسم الخط جي چونڊ سبب هجي (Spelling) واري معاملي ۾ ڪا خاص ڪوت ڪونهي. برطانيه جي مشهور ماهر لسانيات فرٿ (Firth) اهڙي ڳالهه هن انداز ۾ ڪئي آهي ته:

“Our English alphabet and Orthography are disgracefully and almost ridiculously imperfect. Let us notice the main features of Arabic alphabet. I suppose it can claim the title ‘alphabet’ on etymological grounds, but it is really a syllabary. Firstly, each Arabic letter has a name of its own. Secondly, each one is capable of being realized as an art figure in itself. Thirdly, and most important of all, each one has syllabic value, the value of ‘potestas’ in the most general terms being consonant plus vowel, including vowel zero, or zero vowel. The special mark, ‘Sukoon’; for a letter without vowel possibilities, i.e. with zero vowel or for letter to end a syllable, not begin it, is the key to understanding of the syllabic value of the simple letter not so marked, and this is congruent with the essentials of Arabic Grammar.” (Firth, 1957, 125-126)

لفظ کي رٿي جي بنياد تي ياد رکڻ واري نسبت انگريزيءَ جا ڪافي لفظ ڊصري لفظن ۾ شامل ٿيڻ وارو مزاج رکن ٿا. ان سبب مسٽر ڊولچ اهڙن مڙني لفظن جي چونڊ ڪئي جيڪي پارٽن ڪتابن ۾ ڪم آندا ٿي ويا. هن وقت به آمريڪا جي ايليمينٽري اسڪولن ۾ ڊولچ سائيت ورڊس کي اهميت حاصل آهي.

ڊصري لفظي ذخير جي حوالي سان انگريزي ۽ سنڌي ٻولين جي پيٽ ڪجي ٿي ته پهريون معاملو رسم الخط (Script) جو ٿو اچي. رومن رسم الخط (Script) ۾ آئيبوٽا (Alphabet) جي ٿورن اکرن سبب انگريزي لفظن لاءِ مناسب آواز سان مطابقت جو ڪافي مسئلو رهي ٿو؛ جڏهن ته عربي توڙي ديوناگري رسم الخط ۾ مناسب آواز لاءِ اکرن جو ڪنهن حد تي مناسب تعين ٿيل آهي. اهڙي خيال کان سنڌي لفظن لاءِ آوازن کي اکرن سان سهڻاڙڻ (Phonics) ۽ ان کي اچارڻ ۾ ڪا دقت پيش نه ٿي اچي. ياد رهي ته هتي ڊصري لفظ مان خاص مراد لفظ جي تصوير آهي، جنهن کي ڏسڻ سان اچاري ۽ سمجهي وڃي.

اهوئي سبب آهي جو رسم الخط جي حوالي سان انگريزي ته پنهنجي جڳهه تي، پر سنڌيءَ جي ڊصري لفظن لاءِ ڪي ڊائرا جوڙڻ ڏکيو عمل ضرور آهي؛ پر انتهائي

ضروري پڻ. جيڪڏهن انگريزي ۽ سنڌي لفظن کي پڊ (Syllable) جي ماڻ ۾ تقابل
 ڪجي ته وڏو فرق نظر اچي ٿو. سنڌيءَ ۾ گهڻي قدر هر لفظ جي آخري وينجن
 (Consonant) تي ڪو نه ڪو سُر (Vowel) ضرور هجڻ سبب هڪ پڊ (Syllable) وارا
 اسم ملن ٿي ڪونه ٿا، مثال طور:

ڪَٽ = /ڪ/ + /آ/، /ت/ + /آ/ (هن لفظ ۾ چار آواز ۽ پڊ آهن)

تِيڙ = /ت/ + /آ/، /ڙ/ + /آ/ (هن لفظ ۾ چار آواز ۽ پڊ آهن)

سِرَ = /س/ + /آ/، /ر/ + /آ/ (هن لفظ ۾ چار آواز ۽ پڊ آهن)

پاڻِي = /پ/ + /آ/، /ڻ/ + /آ/ (هن لفظ ۾ چار آواز ۽ پڊ آهن)

مُوڙو = /م/ + /و/، /ڙ/ + /و/ (هن لفظ ۾ چار آواز ۽ پڊ آهن)

مٿي چٽايل لفظن مان ڪي ٻه اڪرا ته ڪي چار اڪرا لفظ آهن، پر انهن مان
 هر هڪ لفظ ٻه پڊ (Two syllables) ۽ چار آواز ٿين ٿا. جڏهن ته انگريزيءَ ۾ پنج
 اڪرا، چار اڪرا ۽ ٽي يا ٻه اڪرا لفظ به هڪ پڊ (One syllable) وارا ٿين ٿا، مثال طور:

World (هي لفظ پنج اڪرو آهي، ليڪن هڪ پڊو لفظ آهي)

Heart (هي لفظ پنج اڪرو آهي، ليڪن هڪ پڊو لفظ آهي)

Life (هي لفظ چار اڪرو آهي، ليڪن هڪ پڊو لفظ آهي)

Love (هي لفظ چار اڪرو آهي، ليڪن هڪ پڊو لفظ آهي)

One (هي لفظ ٽي اڪرو آهي، ليڪن هڪ پڊو لفظ آهي)

Day (هي لفظ ٽي اڪرو آهي، ليڪن هڪ پڊو لفظ آهي)

In (هي لفظ ٻه اڪرو آهي، ليڪن هڪ پڊو لفظ آهي)

On (هي لفظ ٻه اڪرو آهي، ليڪن هڪ پڊو لفظ آهي)

جولج ٻه صري لفظن (Dolch sight words) پٽاندر مٿين انگريزي لفظن مان به
 صرف ٽي هڪ پڊا لفظ on, in, one غير اسم ۽ هڪ لفظ Day اسم مان شامل ڪيا
 ويا آهن. سنڌي ٻوليءَ جي صورتخطيءَ ۾ ته ٻه اڪرا لفظ پڻ ٻه پڊا ٿين ٿا. ان لحاظ کان
 ٻه صري لفظ ٻه پڊن (syllables) کي به ميزان نه بڻايو ويو آهي. جيستائين ڪو پختو
 دستاويز يا پيپر سامهون اچي، تيستائين اهو ئي خيال جڙي ٿو ته مسٽر جولج ٻارائڻ
 ڪتابن ۽ اسڪولن جي مواد مان گهڻي کان گهڻا ڪم ايندڙ لفظن (Most frequent
 words) جي درجيوار ميٽر سيٽ ڪري، چنڊچاڻ ذريعي چونڊ ۽ وڃ ڪئي هوندي. ان

موقعي تي اها ڳالهه سامهون ضرور اچي ٿي ته ان دور جي انگريزي پراڻمري ڪتابن جي تياريءَ ۾ ڪي معيار رکيا ويا هوندا. اها ڳالهه به سمجهه ۾ اچي ٿي ته سنڌي درسي ڪتابن ۾ ڪو سائنسي طريقيڪار ڪم آندل ناهي.

جيڪڏهن گرامر کي ڏسجي ته گرامر جا اٺ لفظ (اسم، صفت، ضمير، فعل، ظرف، حرف جر، حرف جملو ۽ حرف ندا) اسم، فعل ۽ حرف ۾ ٽي سمانجڻي وڃن ٿا. ان لحاظ کان جيڪڏهن انهن مان ٽي به صري لفظن جو احاطو ڪجي ته مٿي ويا ڪرڻي جرن مان چونڊڻا پوندا، البت، انهن مان اهڙن لفظن جي چونڊ ضرور ڪرڻي پوندي جن جو استعمال علم جمل ٿئي ٿو، يا جن کان سوکڙ جملن جي بيهڪ ناممڪن ٿي وڃي.

ڪافي انگريزي توڙي سنڌي اهڙا ٻه لفظ آهن، جن کي صرف نشانين/علامتن سان ڄاڻايو ويندو آهي ۽ ان کي هجي ڪرڻ جي گهرج پيش نه ايندي آهي، ان خيال کان به صري لفظن جو تعلق سيميوتڪس (Semiotics) سان به آهي. هي اهڙو علم آهي جنهن ۾ رابطي لاءِ علامتن ۽ نشانين مان معنيٰ مراد حاصل ڪئي ويندي آهي. مثال طور: '&'، '؛'، '،'، 'ٽه' وغيره. خير، ان عنوان بابت هيٺ ٿوري ڄاڻ رکي ان کي پاسي ٿو رکجي.

Semiotics (also called **semiotic studies**; not to be confused with the Saussurean tradition called **semiology** which is a part of semiotics) is the study of meaning-making, the study of sign processes and meaningful communication.^[1] This includes the study of signs and sign processes (semiosis), indication, designation, likeness, analogy, metaphor, symbolism, signification, and communication.

Semiotics is closely related to the field of linguistics, which, for its part, studies the structure and meaning of language more specifically. The semiotic tradition explores the study of signs and symbols as a significant part of communications. As different from linguistics, however, semiotics also studies non-linguistic sign systems. Semiotics may be divided into three branches:

- **Semantics:** relation between signs and the things to which they refer; their signified *denotata*, or meaning
- **Syntactics:** relations among or between signs in formal structures
- **Pragmatics:** relation between signs and sign-using agents or interpreters

به صري لفظن جي چونڊ:

مٿي ورتل جاڙي وٺڻ کان پوءِ ظاهر ٿيو ته انگريزي ۽ سنڌي ٻوليءَ جي مزاج ۾ ڪافي فرق آهي. البت، به صري لفظن جو دائرو گرامر جي اٺن ئي لفظن تي مبني ٿي سگهي ٿو.

ٻه صري لفظن جي دائري جوڙڻ لاءِ ڪي معيار رکڻ جي گهرج اوس آهي ته جيئن اڳتي تحقيق ڪندڙن کي هن عنوان جي اهميت جو اندازو ٿئي ۽ ان تي تحقيق جي سلسلي کي اڳتي وڌائي سگهن.

هن عنوان تي ڪم ڪرڻ جا ٻه رستا ٿي سگهن ٿا:

1. اهڙا لفظ ڳولجن جيڪي درسي ڪتابن ۾ گهڻي کان گهڻا ڪم آندا ويا هجن، ليڪن ان لاءِ اهو ڏسڻ ضروري آهي ته درسي ڪتابن ۾ ڪم آندل لفظ يا جملا ڪهڙي معيار پٽاندر رکيل آهن، يا رڳو ٻارن جي سطح کي ڏسي اندازي تي رکيا ويا آهن.

2. ٻيو طريقو اهو آهي ته گرامر جي اٺن ئي لفظن آهر درسي ڪتابن مان اهڙا لفظ ڳولجن جن جو امڪاني استعمال گهڻو هجي ۽ لفظ ڪنهن حد تي مختصر هجي، جو ڏسڻ سان آوازن بچاءُ پورو لفظ ڊيڪوڊ (Decode) ٿي وڃي.

مختصر اڀياس تحت في الحال گرامر جي اٺن ئي لفظن کي سامهون رکي لفظن جي ڳولها ڪجي ٿي، ان بعد درجيو اوروچ ڪري سگهجي ٿي:

اسم: هن ۾ اسم علم خاص ۽ ذات شامل ٿين ٿا. انگريزي ٻه صري لفظن ۾ اسم علم جي چونڊ ڪافي ٿيل آهي. لسان وٽ اٽيوبٽا ۾ گهڻن اکرن جي استعمال سبب ڪافي لفظ پرائم ۾ اچي ٿا وڃن. جيڪڏهن اسم علم جي چونڊ ڪئي ويندي ته ڪافي اهڙا لفظ ٿي ويندا جيڪي اضافي ٿي ويندا. پرائم ۾ ترتيب ڏنل اکرن سان وڌيڪ ٿي لفظ ڏنل آهن، جن جو اٺن ئي تعداد 150 کان وڌي ٿو وڃي. ان لحاظ کان اسم مان لفظن جي چونڊ اضافي ٿي ويندي. ان کان علاوه عربي رسم الخط سبب هر لفظ ۾ آواز آسانيءَ سان ڊيڪوڊ ٿي سگهن ٿا. ان سبب اسم جي ڪنهن به قسم مان لفظ ٻه صري لفظن ۾ شمار ڪرڻ مناسب ناهي.

ضمير: هن ۾ اهڙا لفظ شامل ٿيندا آهن، جيڪي اسم جي بدراڻ ڪم آندا ويندا آهن. آوازن جي لحاظ کان اهي تملر مختصر هوندا آهن ۽ ڏسڻ سان ئي اهي سڃاڻي سگهبا آهن، يعني ان کي هجي ڪرڻ جي به گهرج ڪونه ٿي پوي. ان کان علاوه ’آءُ‘ اهڙو لفظ به آهي، جنهن کي هجي ڪرڻ لازمي ناهي. هن ۾ لفظن جو تعداد به ايترو ڪونهي جن کي سنڀالڻ ۾ ڪا ڏکيائي پيش اچي، ان ڪارڻ ضمير جي مڙني لفظن کي ٻه صري لفظن ۾ شامل هٽڻ گهرجي.

ضمير خالص:

- متکلم: مان / آءُ / مون - اسان / اسپن - منهنجو (بلا رهي ته 'منهن' ضمير متکلم آهي. ان سان حرف اضافت ملائبو ته 'منهنجو' لفظ بيهندو.)
- حاضر: تون - توهان - تنهنجو (بلا رهي ته 'تنهن' ضمير حاضر آهي. ان سان حرف اضافت ملائبو ته 'تنهنجو' لفظ بيهندو.)
- غائب: هو / هوءُ - اهي

ضمير اشارو (قريب توڙي بعيد):

هي / هيءُ / هيءُ - هن / هنن / هُنن - ان / انن - هو / هوءُ - اهو / اها / اها / اهي / اهي

(نوٽ: سنڌي ٻوليءَ جي صرفي توڙي نحوي مزاج / جملي جي بيهڪ مطابق هي / هيءُ / هيءُ يعني ' / ' نشانيءَ سان ساڳئي لفظ جون صورتون سمجهڻ گهرجن.)

ضمير مشترڪ:

پاڻ - پنهنجو (بلا رهي ته 'پنهن' ضمير مشترڪ آهي جنهن سان حرف اضافت ملائي 'پنهنجو' ڪم آندو ويندو آهي.)

ضمير استفهام:

ڪنهن - ڇو - ڇا - ڪهڙو / ڪهڙا / ڪهڙي / ڪهڙن (حرف اضافت سان لفظ 'ڪنهنجو' گڏيل صورت ۾ لکيو ويندو آهي.)

ضمير مبهم:

ڪو / ڪا / ڪي - ڪجهه - ڪنهن / ڪن (لفظ 'ڪنهن' ضمير استفهام ۽ مبهم ٻنهي ۾ ڪم آندو ويندو آهي، سوالِي جملي جي صورت ۾ استفهام ۽ بياني جملي جي صورت ۾ مبهم ۾ ليکيو ويندو.)

ضمير موصول ۽ جواب موصول:

جيڪو / جيڪا / جيڪي - جنهن / جو، جهڙا - اهو / اهي - سو، تهڙا، تنهن (نوٽ: هن ۾ ٻه ڇند لفظ اهڙا ٿين ٿا جيڪي حرف اضافت يا ضمير اشاري وغيره ۾ به ڪم آندا ويندا آهن، ان ڪارڻ، ٻه صري لفظن لاءِ هنن مان به ساڳيا ٽپ وارا لفظ ڇڏي ڏيڻا پوندا.)

صفت: پيرومل آڻوڻيءَ موجب، ٻوليءَ ۾ جيڪي به لفظ صفت ٿي ڪم اچن ٿا، تن سڀني کي ٽن مکيه دفعتن ۾ ورهائي سگهجي ٿو: و صفي، عددي ۽ ضميري، و صفي صفت:

هن ۾ اهڙا لفظ اچي ٿا وڃن جيڪي آوازن جي بنياد تي آسانيءَ سان ڊيڪوڊ ٿي سگهن ٿا، مثلاً: ننڍو، وڏو، سهڻو، ڀلو، ڍلو، تيز وغيره. آسانيءَ سان ڊيڪوڊ ٿيڻ ۽ لفظن کي آسانيءَ سان هجي ڪرڻ ۽ گهڻائيءَ سبب هن کي بُ صري لفظن، جي دائري مان ڪڍڻو پوندو. تنهن هوندي به چند گهڻا استعمال ٿيندڙ لفظ رکي سگهجن ٿا، جهڙو ڪ: ننڍو يا وڏو.

عددي صفت:

هن ۾ چند اهڙا لفظ به اچن ٿا جن کي هجي نه به ڪرڻو پوندو آهي، جيئن: ٻه، ڳڻپ (قطاري ۽ تعدادي) وارن لفظن جو ٻارن سان ڪافي تعلق رهندو آهي، جنهن سبب هن مان بُ صري لفظن، جي چونڊ مناسب رهندي ٿا. هڪ، ٻه ٽي، چار، پنج، ڇهه، ست، اٺ، نو، ڏهه، يارهن، ٻارهن، تيرهن، چوڏهن، پنڌرهن، سورهن، سترهن، ارڙهن، ٺويهه، ويهه، ٻويهه، ٽيويهه، چوويهه، ٽيهه، چاليهه، پنجاهه، سٺه، ستر، اسي، نوي، سو، هزار، لک، ڪروڙ.

ضميري صفت:

هن ۾ اهڙا لفظ اچن ٿا جيڪي ضمير ۾ شامل هجن ٿا، ان سبب هن مان الڳ سان لفظن جي چونڊ نه ٿي ڪري سگهجي. (پيرومل 1985: 74-75)

فعل: فعل جي حوالي سان ان جا ٽي ۾ صا ٿين ٿا:

1. مکيه فعل جا جز: ڪرڻ ۽ سهڻ

- باقاعدي فعل: مارڻ - ماريو، پڙهڻ - پڙهيو،
- بي قاعدي فعل: ڏسڻ - ڏٺو، ڪاٽڻ - ڪاٽو، پيئڻ - پيئو،

2. مددي/معاون فعل جا جز: هڻڻ، ٽيڻ ۽ پوڙ

- آزاد مددي فعل: هي آهي ... منهنجو ٿيو
- پروس مددي فعل: لکندو آهي، پڙهندو آهي

3. مرڪب فعل: ڏسي اچڻ، لکي وڃڻ وغيره. (جوڪيو 2012: 78-102)

فعل جي گهڻائي ۽ لفظن جي ڦير کي ڏسي ڪري، مددي/معاون فعل ۽ ڪنهن حد تي مرڪب فعل مان بُ صري لفظن، جي چونڊ مناسب رهندي.

معاون فعل:

معاون فعل جا ٻه ح صا ٽين ٿا: آزاد مددي فعل ۽ پروس مددي فعل. ٻنهي مان لفظ علم طور استعمال ٿيندا آهن ۽ انهن جو شمار علم طور ٻي صري لفظن ۾ ٿئي ڪيو ويندو آهي؛ مثلاً:

آهي / آهن - هيو / هيا - ٿو / ٿا / ٿي / ٿيون / ٿيندو / ٿئي - پيو / پيا / پئي -
سگهان / سگهي / سگهين / سگهن / سگهيون - پوندو / پوندا / پوندن - هوندو /
هوندي / هوندا - رهيو / رهي / رهندو.

مرڪب فعل:

مرڪب فعل ۾ اهڙا فعل به هوندا آهن جيڪي آزاد فعل جي صورت ۾ پڻ ڪم ايندا آهن؛ جيئن:

مرڪب فعل جا مصدر	اضافي فعل / مصدر
جوڙ پڄاڻڻ - امانت پڄاڻڻ - لکڻي پڄاڻڻ وغيره	پڄاڻڻ
ملازم رکڻ - راز رکڻ - مشابھت رکڻ - هٿ رکڻ - اک رکڻ - مان رکڻ - مان رکڻ - ڪڪ رکڻ - دل رکڻ - سنڌو رکڻ وغيره.	رکڻ
حق ڪاڻڻ - ڪلوڙ ڪاڻڻ - سير ڪاڻڻ - ٽاپو ڪاڻڻ - هوا ڪاڻڻ - موت ڪاڻڻ وغيره.	ڪاڻڻ
تائيد ڪرڻ - پرهيز ڪرڻ - بي عزت ڪرڻ - اوسيتڙو ڪرڻ - غفلت ڪرڻ - آگاه ڪرڻ - پرواه ڪرڻ - دعويٰ ڪرڻ - پوئواري ڪرڻ - واپس ڪرڻ - واکاڻ ڪرڻ - خيرات ڪرڻ - ياد ڪرڻ - گلا ڪرڻ - سلام ڪرڻ - سڏ ڪرڻ وغيره.	ڪرڻ
اندازو لڳائڻ - بله لڳائڻ - دل لڳائڻ - اک لڳائڻ - وڻ لڳائڻ.	لڳائڻ
ڏڪو هڻڻ - ڏڪ هڻڻ - سٽي هڻڻ - مٿو هڻڻ - اک هڻڻ.	هڻڻ
امتحان وٺڻ - گس وٺڻ - خبر وٺڻ - خرچ وٺڻ.	وٺڻ
ڊچي وڃڻ - پڇي وڃڻ - ڪپي وڃڻ، هارائجي وڃڻ - ٿي وڃڻ - پڙهي وڃڻ - اچڻ وڃڻ وغيره.	وڃڻ

ڏيڻ	موڪل ڏيڻ- دڙڪا ڏيڻ- مار ڏيڻ- قرب ڏيڻ- ڌوڪڙ ڏيڻ- دل ڏيڻ- سلھ ڏيڻ- خبر ڏيڻ- ٿيڪ ڏيڻ- ڌيان ڏيڻ- ٽپو ڏيڻ- حساب ڪتاب ڏيڻ- نچ ڏيڻ- وغيره.
جوڻڻ	جھيڙو جوڻڻ- ڏاند/ جوت جوڻڻ.
اچڻ	ڏسي اچڻ- پڇي اچڻ- کائي اچڻ- ڪم اچڻ- اڳيان اچڻ- نند اچڻ.
چوڻ	سچ چوڻ- ڳالھ چوڻ
ٻڌائڻ	ڳالھ ٻڌائڻ- منهن تي ٻڌائڻ- ٺاهي ٻڌائڻ-
پڙهڻ	قرآن پڙهڻ- نعت پڙهڻ.
لڳڻ	اڃ لڳڻ- بڪ لڳڻ- باھ لڳڻ- سيءُ لڳڻ-
ڏسڻ	کائي ڏسڻ- وڃي ڏسڻ.

مٿين جملن کي ڏسي اندازو ٿئي ٿو ته اهي اضافي فعل اهڙا آهن جيڪي اسم/ صفت يا ٻئي فعل سان مرڪب صورت ۾ ڪم اچن ٿا، ان لاءِ ضروري آهي ته اهڙن اضافي فعلن کي ٻُ صري لفظن ۾ شامل ڪيو وڃي.

ٿيڻ جوڳا بصري لفظ: پڇائڻ، رکڻ، کائڻ، ڪرڻ، لڳائڻ، هڻڻ، وٺڻ، وڃڻ، ڏيڻ، جوڻڻ، اچڻ وغيره.

ظرف: ڪڏهن، جڏهن، هيٺ، اندر، ٻاهر، هتي، مٿي، هتي/ هتي، هتان، نه، ڪونه، بلڪل، ويجهو، پري، هميشه، هيڏانهن، چڱي طرح/ ريت،

(نوٽ: ظرف ۾ ڪي لفظ اهڙا به اچن ٿا جيڪي صفت ۾ به شمار ڪري سگهجي ٿو؛ فرق صرف لفظ جي حالت جو هوندو آهي ته ڪهڙي حالت ۾ بيٺو آهي. مثال: هن ڪتاب جو اڳهه ڪهڙو آهي؟ هن جملي ۾ ’ڪهڙو‘ لفظ ’ظرف مقدار‘ آهي.)

حرف جر: ’تي‘، ’پر‘، ’ڪي‘، ’کان‘، ’مان‘، ’سان‘، ’لاءِ‘، ’وٽ‘/ وٽان، ’تائين‘، ’پاران‘، ’ڏانهن‘، ’جو‘، ’جا‘، ’۽‘، ’کان سواءِ‘، اهي لفظ حرف جر آهن، جيڪي جملن ۾ اسمن ۽ ضميرن جي پٺيان، پر انهن سان گڏ پنهنجي جاءِ وٺي بيٺا آهن. اهي لفظ پن اسمن يا اسمن ۽ ضميرن يا اسمن ۽ ظرف جي وچ ۾ لاڳاپو ڏيکارين ٿا. حرف جملو: ’۽‘، ’يا‘، ’پر‘، ’ڇاڪاڻ‘، جيڪڏهن، جيڪر، جيتوڻيڪ، جڏهن، تڏهن، جيئن، تيئن، حرف جملي جا مثال آهن.

حرف ندا: 'کاش، شال، وه، واهم، افسوس، شاباس' حرف ندا جا مثال آهن. مٿيان لفظ گرامر جي اٺن لفظن کي سامهون رکي گڏ ڪيا ويا آهن. اهي لفظ اهڙا آهن جيڪي درسي ڪتابن ۾ علم جمل استعمال ڪيا وڃن ٿا، اهڙي چونڊ هيٺ ڏجي ٿي:

مان / آءُ / مون	اسان	منهنجو / منهنجون	تون / تو / توهان	تنهنجو / تنهنجي / تنهنجون
هو / هوءَ / اُهي	هي / هيءَ / هيءُ	هن / هنن / هنن	ان / انهن	اهو / اهو / اهي / اهي
پاڻ	پنهنجو	ڪنهن	ڇا	ڇو
ڇالاءِ	ڪهڙو / ڪهڙا / ڪهڙي / ڪهڙن	ڪو / ڪا / ڪي	ڪجهه	جيڪو / جيڪا / جيڪي
جنهن	جهڙو / جهڙا	تهڙو / تهڙا	سو	هڪ
پڻ / ٻيون	ٽي / ٽيون	چار / چوٿون	پنج / پنجون	ڇهه / ڇهون
ست / ستون	اٺ / اٺون	نو / ناٺون	ڏهه / ڏهون	يارهن
ٻارهن	تيرهن	چوڏهن	پندرهن	سورهن
سترهن	ارڙهن	اٺويهه	ويهه	ٽيهه
چاليهه	پنجاه	سٺ	ستر	اسي
نوي	سؤ / سوين	هزار	لک	ڪروڙ
آهي / آهن / آهيون	هيو / هيا	ٿو / ٿا / ٿي / ٿيون / ٿيندو / ٿي	پيو / پيا / پئي / پيوندو / پوندا / پوندين	سگهان / سگهي / سگهين / سگهن / سگهيون
هوندو / هوندي / هوندا	رهيو / رهي / رهندو	سوڀر	خاص	ڪڏهن

هيٺئر	اندر	ٻاهر	هيٺ/ هيٺان	مٿي/مٿان
هٽي/هٽئي/ هٽان	نه	ڪونه	بلڪل	ويجهو
پري	هميشه	هيڏانهن	چڱيءَ طرح/ريت	تئي/اٺي
ڀر	کي/کيس/کين	کان	مان/منجهان	سان
لاءِ	وت/وٽان	تان/جتان/تڏين	پاران	ڏانهن
جو/جي/ جا/جون	ڪانسوءِ	۽	ته	يا
پر	ڇاڪاڻ	جيڪڏهن	جيڪر	جيتوڻيڪ
جڏهن	تڏهن	جيئن	تيئن	ڪاش
شال	وه واه	افسوس	شابس	هر
ٿي	سندس/سندن	سڀ/سڀني	پوءِ	گهرجي/گهرجن
ٻيو/ٻيا/ ٻئي/ٻنهي	تملم	سارو	ٻيرو/ٻيري	کپڻ/کپي
ڀلا/ڀلي	سامهون	لڳو/لڳن	ڏاڍو/ڏاڍا	ائين
توڪي	مونڪي	ڪيترا	پٺيان	يعني
چڱو	برابر	مثال	اتس/اتم	رڳو
بابت/پاري	نيٺ	بس	گڏ	وري
وارو	پورو	وڏو/وڏا	نٺيو/نٺيا	ڪٿي
ڪير	وڌيڪ	سمورو	وارا	اڳ/اڳتي
ٿورو/ٿورا/ ٿورڙا	پهريون	ادا	جيءُ	جهمجو
هاڻو	لڳڻ	سڄو	تنهن	اڌ
ذرو	جيتو/جيترو	سٺو	گڏجي	سوڙهو
مٺو	پوڙهو

چٺائيل لفظ گرامر ۽ ابتدائي درجن (پرائيمر کان تئين تائين) مان ٿلهي ليڪي چونڊيا ويا آهن. خانن جو تعداد 168 بيهي ٿو، خاني ۾ ڪٿي هڪ لفظ رکيو ويو آهي ته ڪٿي وري ٻه يا وڌيڪ به ٿي ٿا وڃن. هڪ خاني ۾ وڌيڪ لفظن رکڻ جو مٿي حد اهو آهي ته اهي لفظ ڪنهن نه ڪنهن حوالي سان ساڳئي گروپ جا لفظ آهن. صرف سنڌي ٻوليءَ جي نحوي مزاج مطابق شڪل مٽائڻ پيا، جيئن: هيءَ يا هيءُ وغيره. ڪٿي وري اسم ت صغير به ڳنڍيل آهي، جيئن: ٿورو، ٿورا، ٿورڙا وغيره. اهو ان لاءِ ته اهو اسم ت صغير به ساڳئي لفظ مان جڙي ٿو، جنهنڪري ان کي ساڳئي لفظ جي خاني ۾ رکيو ويو آهي.

ٻيو مرحلو انهن لفظن کي درسي ڪتابن ۾ جاچي درجيوار وڃ ڪرڻ ۽ ڪجهه لفظن جو اضافو ڪرڻ آهي.

- پرائيمر: هن ۾ ٻه حصا رکيا ويا آهن. هڪ ۾: صفت، ضمير، مددي فعل، ۽ حرف (جن جملو ۽ ندا) رکيا ويا آهن، ٻئي ۾: فعل رکيا ويا آهن.

پرائيمر:

1. فعل کان سواءِ مددي فعل ۽ مختلف لفظن جي چونڊ:
۽ ۾، ادا، اٿ، آهي، آهن / آهيون، پوڙهو، تنهنجو / تنهنجي، تنهنجون، تون / تو، توهان، تي، تو، ٿا، ٿي، ٿيون، ٿيندو، ٿئي، جو، جي، جا، جون، جهڙو / جهڙا، جيءُ، جيئو / جيترو، ڏرو، سٺو، سچو، سوڙهو، سوڀر، ڪٿو، کي، مان، آءُ / مون، منو، منهنجو / منهنجي، منهنجون، نه، هاڻو، هي، هيءُ / هيءُ.

2. فعل جي چونڊ:

آءُ پيءُ (پيءُ)، ٿي، ڏس، اٿ، سَمَم، وڙهه، چڙهه، پڙهون، ٻُڌ، آيو، هل، وڃي، گجِي، ڪٿري، ڪٿو، وٺ، ڏاهي، ويٺي، ڦري، ڏي، کائي، پٽ، ڪر، لڳي، ڇوڙي، پيار، سهي، توري، وڃ، ڪاهه، ڪاءُ، اچ، رک، وٺ، ڪر، لک، پڻ، بيهه، هڻ، هل، ڍڪ، پوک، سڪ، اگهه، ڇوڙي، اچي.

پهريون درجو:

1. فعل کان سواءِ مددي فعل ۽ مختلف لفظن جي چونڊ:
گڏجي، تنهن، جو، جيڪو، سچو، الله، سائين، هو، اسان، اسين، گهرجي / گهرجن، پاڻ، سڳورا، الله، تعاليٰ، نالو، حضرت، هوندي، ڏاڍا، مٿن، قرآن، هڪ، وڏو، پيرسان، کان، اڳ، اڳيان، اڳتي، گڏ، پنهنجي، گهڻا، گهڻو، گهڻي، ڪير، ڇا، ڪڏهن، سدائين، تان، هتي، هتي، نت، سڀئي، سان، ڪين، ان، لاءِ، پڻ.

پوءِ ڏاڍو چالاءِ هڪٻئي، واہ واہ/ واہ ڙي چوڌاري، پهرين، ڪيترائي/
ڪيتريون ئي، اُٺي، وري، اها/ اهو، ڪي، توکي، اهڙي، تڏهن، مان (منجهان)،
تم، هر، چو، شاباس، ڪهڙيون، جيئن، اجايو، شل.

2. فعل جي چونڊ:

ڳايون، وسائي، پڇائي، پهرائي، پڇائي، اپائي، ٽمڪائي، ساراهيون، پيدا
ڪيو/ ڪيا، سڃاڻو، ٻڌايو، ورجايو، پڙهو/ پڙهبي/ پڙهائيندو، جوڙيا، ڏنو،
گهرون، ملائي/ ملايو، چونڊي، ڀريو، جوڙيا، ڇلوا، لائو، فرمايو، چيو، مڃيو،
ڪريو، هلو، ڳالهايو، لکو، پاليو، ڪبو، آهي، هونديون آهن، چئبو، آهي، ڏني
ويندي آهي، هٿ ڳهرجن/ گهرجي، ٻڌي، ٿيندا آهن، رڪندا، وڇايل آهي،
چونڊي، ٿيندس، ڏيندس، وڃايان، لڄايان، چوندم، ڏيندم، ويهڻ، چوڻ، ملندم،
ڏي، ورجايو، پوڪيل آهن، رکون/ رڪندا، پيئندا، ٺاهيندا، پاليون، ويندا، وينو،
ويا، ڪندي/ ڪندا، مڃيندا، وڃندو، ٺاهي، بيهندا، ڳائبو، پڙهائيندا، رکيل،
ڦٽو، ڪبو، آهي، ڏيندا، کپن، ڏيڻا، ڪريون، پئي/ پي، وٺن/ وٺي، لڳن، وڌي،
ڏي، چڙهي، ايندا، اچن ٿا، کٽبو، گهمڻ، وباسين، گهڙياسين، ڏٺوسين،
هلياسين، لڏي، ٽپا ڏيئي، رهيا هئا، وڌياسين، هلي رهيا هئا، ڪري رهيو هو،
تري رهيو هو، گهمي رهيو هو، ڏسڻ ۾ آيون، گهمي ڦري، آياسين، نڪريو
ٿا، پڪڙو ٿا، ڏسون/ ڏسين، کائيندا، پيئندا، ٺهندو، وڌن ٿا، چئبو آهي، مٽائين،
ڪن ٿا/ ڪن ٿيون، رهندا آهن، پسين، ايندو آهي، ڏسبا، وٺندي آهي، ٺاهيو،
رکي، وسري وئي، پار جي، ڀري، ٻڌايون، سڻائي، ٿيندي، لهي وڃي ٿو، اچي ٿو.

نتيجو:

بصري لفظن جي چونڊ ۾ فقط پراڻيمر ۽ پهرئين ڪلاس ۾ صفت، ضمير،
مددي فعل ۽ حرف جر، جملي ۽ ندا سان ئي ڪافي لفظ ٿي ٿا وڃن، ان صورت ۾
جيڪڏهن فعلن کي به شامل ٿو ڪجي ته ان جو تعداد ڪافي ٿي وڃي ٿو. جيئن ته
سنڌي ٻوليءَ ۾ ’فعلي امر‘ سان ڪافي صورتون جڙن ٿيون، لفظن جي گهڻائيءَ سبب
ان کي ’بصري لفظن‘ ۾ شامل ڪرڻ نامناسب ٿيندو. اهڙي صورت ۾ مٿيان گرامر مان
چونڊيل لفظ (جن ۾ شروعاتي شماري ۽ قطاري عدد به اچي ٿا وڃن) ۽ ابتدائي درجن:
پراڻيمر، پهرئين، ٻئين ۽ ٽئين ڪلاس (ECE) جي ڪتابن مان عارضي طور هيٺيان

لفظدرجيوار رکجن تا:

پهريون ڪلاس	پرائيمر
اُنئي/هِنئي/هُنئي	اڻ/اڻون
اجايو/اجائي	ڏا
اسان/اسين	اڌ
اسي	ارڙهن/ارڙهون
اڳ/اڳي/اڳيان/اڳئي	اڻويهه/اڻويهون
ان/انهن/انهي	آهي/آهن/آهيان/آهيون
اها/اها/اهو/اهو/اهي/اهي	پارهن/پارهنون
اهڙي	په/پهون
ايڪيهه/ايڪيهون	پنج/پنجون
پلويهه/پلويهون	پندرهن/پندرهنون
پرسان	پوڙهو
پاڻ	تنهنجو/تنهنجي/تنهنجون
پنجلاهه/پنجلاهون	تون/تو/توهان
پنجويههه/پنجويههون	تي
پنهنجو/پنهنجي	تيرهن/تيرهون
پڻ	تو/تا/تي/تيون/تيا/تيندو/تتي
پوءِ	تي/تيون
پهرين	جو/جي/جا/جون
تان/جتان/تائين	جمجمو
تڏهن	جهڙو/جهڙا
تملم	جيءُ
تنهن	جيتو/جيترو
توڪي	چار/چوٿون
تيئن	چوڏهن/چوڏهون

ٽيويهه/ ٽيويهون	ڇهه/ ڇهون
ٽيهه/ ٽيهون	ڏهه/ ڏهون
جڏهن	ڏرو
جيڪو/ جيڪا/ جيڪي	ست/ ستون
جيئن	سترهن/ سترهون
چاليهه/ چاليهون	سئو
چوڌاري	سڄو/ سڄي
چوويهه/ چوويهون	سورهن/ سورهون
چا/ چو/ چالاءِ	سوڙهو
ح ضرت	سوڀر
ڏاڍو/ ڏاڍا	ڪٿو
رهيو/ رهي/ رهندو	کي
سان	ڀر
سڀ/ سڀئي/ سڀني	مان/ آءٌ/ مون
ستر	مٿو
سٺ	منهنجو/ منهنجي/ منهنجون
سدائين	نو/ ناٿون
سڳورا	نه
سو	ويهه/ ويهون
سؤ/ سوبن	هاڻو
شاباس	هڪ/ پهريون
شل/ شال	هي/ هيءَ/ هيءُ
قرآن	يارهن/ يارهون
کان	ڦ
ڪڏهن	

ڪروڙ/ ڪروڙين
ڪهڙو/ ڪهڙا / ڪهڙي / ڪهڙن/
ڪهڙيون
ڪي/ ڪو/ ڪا
ڪيتر/ ڪيترائي/ ڪيتريون ئي
ڪير
ڪين
گڏ/ گڏجي
گهرجي/ گهرجن
گهڻا/ گهڻو/ گهڻي
لاءِ
لک/ لکين
الله سائين/ الله تعاليٰ
مان (منجهان)
مٿن
نالو
نت
نوي
واهو واهو/ واهو ڙي
وڏو/ وڏا
وري
هر/ هرڪو
هزار/ هزارين
هڪ
هڪڀي

هن هُوَ/ هُوَءِ اهي هوندي هئا/ هئاو/ هيو/ هيا يا ئي	
كل لفظ: 48، متجنڈڙ صورتن سبب: 93	كل لفظ: 79، متجنڈڙ صورتن سبب: 144

ٺيون ڪلاس	ٻيون ڪلاس
آڏو	آسپاس
انداز	آڳاٽي/ آڳاٽو
افسوس	اٿس/ اٿم
اهڙا/ اهڙن	اڃا
اهڙيءَ ريت	اعليٰ
برابر	اندر
پلڪل	اٿين
پاهر/ پاهران	بابت/ باري
پرپور	بس
ته	بي (سوءِ)
تهڙو/ تهڙا	پ/ پيون/ پنهي
پاران	پيو/ پيا/ پئي (ڌاربو/ کان
پٿان	سوءِ)
پيو/ پيا/ پئي -	پلي/ پلا
پوندو/ پوندا/ پوندين	پيري/ پيرو
ترت	پاتم
تنهنڪري	پنيان
ٿورو/ ٿورا/ ٿورڙا	پر
جهڙو ڪ	پري

جيترو/ لوترو	پورو
جيتوڻيڪ	پوي/ پون
جيڪڏهن	نائين/ جيستائين/ تيستائين
چڻو/ چڻا/ چڻيون	توڙي/ توڙي
چڱو	جن/ تن
چاڪاڻ	جنهن/ تنهن
ڏانهن	چڻا/ چڻو
ڏينهن ڏينهن	چڱيءَ ريت/ طرح
ذريعي	چئبو
ڌارو ڌار	دفعي
روزانو	رڳو
ساڻ/ ساڻس/ ساڻن	رهن
سبب	سارو
سپڪو	ساهون
سريستو	سچ پچ
سلسلي	سدا
سمورو/ سموري	سگهي/ سگهن/ سگهان/
طور	سگهين
غير آباد	سڳو
قسمين	سندس/ سندن
ڪانسوڪ	سوڪ
ڪانئس/ ڪانئن	ضوري
ڪوڙ	ڪپي/ ڪپن
ڪونڊ ڪو	ڪيس/ ڪين
ڪئين	ڪتي
ڪيئي	ڪجهه
لاپرواهي	ڪنهن/ ڪن
مختلف	ڪونڊ
مطلب	ڪيڏا/ ڪيڏي

مڪيءَ	ڪيئن
منجهه/ منجهس/ منجهن	لڳي/ لڳو/ لڳا/ لڳل/ لڳندو
وانگر/ وانگي	مونڪي
وت/ وٽس/ وٽن/ وٽان	ننڍپڻ
وڏي ۾ وڏو	نيٺ
هتان	وارو/ واري/ واريون
هڪجهڙو	وتان/ وٽي
هميشه	هاڻي
جيڪر	هر پاسي
خاص	هر جاءِ/ جاءِ بجاءِ
ڪاش	هر هنڌ
مٿي/ مٿان	هڪ ٻئي
مثال	هٿ
معني	يعني
ننڍو/ ننڍا	
وڌيڪ	
ويجهو	
هوندو/ هوندي/ هوندا	
هيٺ/ هيٺان	
هيڏانهن	
هيٺڙ	
ڪل لفظ: 69، صورتن جي مٽڻ سبب: 103	ڪل لفظ: 60، صورتن جي مٽڻ سبب: 101

ٿلهي ليکي چونڊيل لفظن جو ڪل تعداد: 256

ساڳئي لفظ مان مٽجندڙ صورتن جو ڪل تعداد: 441

جيڪڏهن مٿيان چونڊيل لفظ ابتدائي درجن ۾ بصرى لفظ طور پڙهايا ٿا وڃن ته ابتدائي درجي (ECE) جي ٻار ۾ پڙهڻ (Reading) واري مهارت ۾ ڪافي اضافو ٿيندو. مشورا/ رايو:

1. ECE جي ٻارن ۾ پڙهڻ واري مهارت (Reading Skill) کي وڌائڻ لاءِ

- ب صري لفظن واري بنيادي موضوع تي مواد جي چنڊچاڻ (Content analysis) کان اڳتي هيٺين سطح تي فيلڊ/ اسڪولن ۾ تجربيائي/ مشاهداتي اڀياس (Empirical Study) ٿيڻ گهرجي.
2. ب صري لفظن جي تجربيائي/ مشاهداتي اڀياس هيٺ اهڙي چونڊ ٿيڻ گهرجي، جنهن جو تعلق (Connectivity) مٿين ڪلاسن سان به جڙندي هجي.
3. اهڙي اڀياس بعد ان کي ٻوليءَ جي بنيادي اصولن موجب پڙهائڻ ۽ درسي ڪتابن جي لکڻ کي يقيني بڻائڻ گهرجي.
4. نصاب (Curriculum) ۾ ب صري لفظن جي ڪڙي بڪڙي وڌائڻ (progression) يا استعمال ڪرڻ بابت واضح اشارا هجڻ گهرجن ته جيئن پڙهڻ واري مهارت ۾ اضافو ٿي سگهي.
5. ٻوليءَ جي سکيا ۾ ب صري لفظن جي پڙهائڻ لاءِ استادن/ ماهرن کي مختلف جديد سکيا جي طريقن/ سرگرمين تي توجه ڏيڻ گهرجي.

حوالا

- آٽوٽي، پيرومل مهرچند وڏو سنڌي وياڪرڻ، چلم شورو: انسٽيٽيوٽ آف سنڌالاجي، [1925] 1985.
- جوکيو، الطاف حسين وياڪرڻ جي اهم جز 'فعل' جو مختصر اڀياس، جويو، تاج، ايڊيٽر: سنڌي ٻولي: تحقيقي جرنل، 5 (4)، 78-103، حيدرآباد: سنڌي لئنگئيج اٿارٽي، (2012)
- سنڌي پراڻيمر ۽ پهريون ڪتاب ايڊيٽر: سيد شير شاه بخاري، جامشورو: سنڌ ٽيڪسٽ بڪ بورڊ، (2014)
- سنڌي ٻيو ڪتاب ايڊيٽر: سيد شير شاه بخاري، چلم شورو: سنڌ ٽيڪسٽ بڪ بورڊ، (2014)
- سنڌي ٽيون ڪتاب ايڊيٽر: سيد شير شاه بخاري، چلم شورو: سنڌ ٽيڪسٽ بڪ بورڊ، (2014)
- Firth, L.R (1957) Papers in Linguistics, London: Oxford University Press. PP. 125 to 126
- <https://en.wikipedia.org/wiki/Sight-word>